

## गिरिडीह: नकली शराब फैक्ट्री का उद्भेदन, 70 पेटी माल जब्त

@Newsing Send an email 10/04/2021



[Facebook](#) [Twitter](#) [Share via Email](#) [Print](#)

**Giridih:** गिरिडीह की डुमरी थाना पुलिस ने शनिवार को कानाडीह गांव में नकली शराब की मिनी फैक्ट्री का उद्भेदन किया. गुप्त सूचना के आधार पर पुलिस ने डुमरी एसडीपीओ मनोज कुमार और पुलिस निरीक्षक आदिकांत महतो के साथ थाना प्रभारी राजू मुंडा ने कानाडीह गांव में एक घर पर छापेमारी की.

घर से बड़े पैमाने पर नकली शराब बनाने की स्पिरिट के साथ कई सामान और नकली शराब की 70 पेटियां बरामद की गयीं, वहीं एक आरोपी के गिरफ्तारी की बात कही जा रही है.

बरामद पेटियों में सारी ब्रांडेड कंपनी की नकली शराब थी, जिसमें ब्लैंडर स्पेर्ड, मैकडेवल, इंपिरियल ब्लू समेत अन्य कंपनियों के नाम शामिल हैं.

गुप्त सूचना के आधार पर डुमरी पुलिस ने जिस कानाडीह गांव में छापेमारी किया, वह पूरी तरह से नक्सल प्रभावित गांव माना जाता था. पुलिस छापेमारी के लिए गई, तो पर्याप्त संख्या में पुलिस बल के साथ. करीब एक घंटे की कार्रवाई के दौरान ही पुलिस को बड़ी सफलता हाथ लगी.

दो ट्रैक्टर में छापेमारी टीम शराब की पेटियों के साथ स्पिरिट और अन्य सामान जब्त कर थाना लाई. वहीं हिरासत में लिए संदिग्ध आरोपी से पूछताछ की जा रही है.

Source: <https://newswing.com/giridih-fake-liquor-factory-busted-70-petis-of-goods-seized/245398/>